



अधिकतम 32.0 डिग्री
न्यूनतम 10.0 डिग्री

हरिभूमि जीटी रोड मूवि

रोहतक, मंगलवार 3 मार्च 2026

12 पानीपत रिफाइनरी मजदूरों के समर्थन में...



12 पुरानी सब बातों को मुलाकर उत्साह...



खबर संक्षेप

अवैध देसी पिस्तौल के साथ आरोपी गिरफ्तार

पानीपत। एंटी नारकोटिक्स सेल पुलिस टीम ने समालखा अड्डे के पास से सचिन उर्फ चीना पुत्र धर्मवीर निवासी गांव अटावला जिला पानीपत को अवैध देसी पिस्तौल के साथ गिरफ्तार किया है। वहीं, थानेदार सुभाष ने बताया कि उसने बरामद हुआ कड़ा महाराष्ट्र के नासिक से अज्ञात युवक से खरीदा था। इधर आरोपी पर सचिन पर थाना समालखा में आर्म्स एक्ट के तहत केस दर्ज कर जांच शुरू कर दी है। आरोपी के खिलाफ पहले भी लड़ाई झगड़े व आर्म्स एक्ट के आठ केस दर्ज हैं।

अवैध तरीके से शराब की बिक्री करते पकड़ा

पानीपत। थाना तहसील कैप पुलिस की टीम ने दीपक पुत्र रमेश निवासी वधावारा मालोनी को अवैध तरीके से शराब की बिक्री करते हुए पकड़ा है। थानेदार थाना तहसील कैप दीवान सिंह ने बताया कि आरोप पर एक्सहाइज एक्ट के तहत केस दर्ज किया गया है।

कातिलाना हमला करने वाले को पकड़ा

पानीपत। थाना मतलौडा पुलिस ने अहर से अटावला रोड पर सरस्वती स्कूल के नजदीक बाइक सवार तीन दोस्तों हर्षित, पंकज, रितेश का रास्ता रोककर रॉड व डंडे से जानलेवा हमला करने के आरोपी प्रिंस निवासी गांव जवाहरा जिला सोनीपत को गिरफ्तार किया है। थानेदार राजेश ने बताया कि थाना मतलौडा में गांव शेरा निवासी रितेश पुत्र राजपाल की शिकायत पर केस दर्ज है।

पेड़ से लकड़ियां तोड़ते समय दो को लगा करंट

पानीपत। गांव पसीना कला में खाना बनाने के लिए पेड़ से लकड़ियां तोड़ते समय दो लोगों को बिजली का करंट लग गया। दोनों को पानीपत के सिविल अस्पताल में भर्ती कराया गया है। इधर, अस्पताल प्रशासन की सूचना पर पुलिस ने इस मामले की जांच शुरू कर दी है।

पांच सौ रुपये के लेनदेन के विवाद में युवक को पीटा

पानीपत। नूरवाला क्षेत्र में पांच सौ रुपये के लेनदेन के विवाद में टिकू निवासी हरि सिंह चौक, नूरवाला को मारपीट कर घायल कर दिया गया। टिकू का आरोप है कि उसे सोनू पंजाबी उर्फ साहिल ने अपने साथियों के साथ मिल कर उसके साथ मारपीट की है। टिकू की शिकायत पर पुलिस ने इस केस की जांच शुरू कर दी है।

एटीम बदलकर पैसे निकालने वाला काबू

मुलाना। थाना मुलाना में दर्ज एटीम बदलकर पैसे निकालने के मामले में भी यूपी के जिला मुजफ्फरनगर के रहने वाले आरोपी को काबू कर आरोपी को 3 दिन रिमांड पर लिया गया है। आरोपी पर एटीएम बदलकर एक उभोक्ता से मोटी रकम निकालने का आरोप है। पुलिस ने आरोपी के खिलाफ केस दर्ज उसे गिरफ्तार कर लिया है।

हिसार कोर्ट में खेली फूलों वाली होली

होली मिलन समारोह में जजों और वकीलों ने जल संरक्षण का दिया संदेश

हरिभूमि न्यूज | हिंसार

जिला बार एसोसिएशन हिंसार के बार रूम में जजों और वकीलों ने मिलकर होली मिलन समारोह का आयोजन हर्षोल्लास, सौहार्द एवं उत्साह के साथ आयोजन किया। कार्यक्रम की अध्यक्षता बार के प्रधान एडवोकेट संदीप बूरा ने की तथा बार के सचिव समीर भाटिया ने मंच संचालन किया और सभी अतिथियों का स्वागत किया तथा होली के पावन पर्व की हार्दिक शुभकामनाएं दीं। कार्यक्रम का शुभारंभ वकीलों की तरफ से मंचासीन सभी न्यायिक अधिकारियों पर पुष्प वर्षा एवं रंगारंग वातावरण के साथ हुआ। इस अवसर पर वकीलों एवं न्यायिक अधिकारियों ने एक-दूसरे पर फूलों



हिसार। मंचासीन न्यायिक अधिकारी एवं बार एसोसिएशन के पदाधिकारी।

की वर्षा कर होली खेली तथा आमजन को जल संरक्षण, पर्यावरण संरक्षण एवं भाईचारे का संदेश दिया। समारोह में सैकड़ों की संख्या में अधिवक्तागण उपस्थित रहे। जिला एवं सत्र न्यायाधीश हिंसार अल्का मलिक सहित अन्य न्यायिक अधिकारियों ने भी कार्यक्रम में सहभागिता कर आयोजन की

सराहना की। समारोह के दौरान अधिवक्ताओं एवं न्यायिक अधिकारियों ने गीत, चुटकुले, कविताएं, शायरी एवं रागनी प्रस्तुत कर समां बांध दिया। इस अवसर पर बार के उपप्रधान विकास पुनियां, सहसचिव सुनील भारद्वाज, कोषाध्यक्ष सुनील सहदेव आदि अधिवक्तागण उपस्थित रहे।

खेड़ी तलोडा में बनाया जा रहा था वनस्पति घी, सैपल लेकर जांच के लिए भेजे

खाद्य सुरक्षा विभाग व सीएम फ्लाइंग टीम ने की गोदाम पर छापेमारी

जिला खाद्य सुरक्षा अधिकारी ने बताया कि गांव खेड़ी तलोडा में एक मकान पर दबिश दी गई। यह मकान गांव सिवाहा निवासी अनिल ने दस हजार रुपये महीना किराये पर ले रखा है

हरिभूमि न्यूज | जीटी

जिला खाद्य सुरक्षा विभाग की टीम व सीएम फ्लाइंग ने गांव खेड़ी तलोडा में वनस्पति घी बनाने के एक गोदाम पर दबिश दी। यहां से टीम को 65 लीटर वनस्पति घी मिला। इसके सैपल लेकर जांच के लिए भेज दिए गए हैं।

जिला खाद्य सुरक्षा अधिकारी डा. योगेश कादियान ने बताया कि गांव खेड़ी तलोडा में एक मकान पर दबिश दी गई। यह मकान



जीटी। टीम द्वारा सील किए गए सैपल।

रगधोर का था। यह मकान गांव सिवाहा निवासी अनिल ने दस हजार रुपये महीना किराये पर ले रखा है। अनिल यहां पर वनस्पति घी बनाता है। अनिल ने इसके लिए

एसके ट्रेडिंग कंपनी बनाई हुई है व कृष्णा क्लासिक ट्रेड मार्क लिया हुआ है। इसी ट्रेड मार्क के नाम से यह वनस्पति प्रीमियम क्वालिटी घी बनाता था। सीएम फ्लाइंग के

सब इंस्पेक्टर विजेन्द्र की मौजूदगी में टीम ने यहां से सैपल लेकर जांच के लिए भेज दिए हैं। सैपल की रिपोर्ट आने के बाद कार्रवाई की जाएगी।

फोटो: हरिभूमि

रिफाइनरी के पांच श्रमिकों की गिरफ्तारी के विरोध में प्रदर्शन

पानीपत। पानीपत रिफाइनरी के आंदोलनरत मजदूरों की मांगों के पक्ष में व पांच मजदूरों की गिरफ्तारी के विरोध में प्रदर्शन किया गया। वहीं सीटू प्रदेश महासचिव जय भागवान, सचिव सुनील दत्त, सर्व कर्मचारी संघ राज्य उप प्रधान कश्मीर सिंह, जिला सचिव अमरीश, मासा के सोमनाथ ने रिफाइनरी क्षेत्र में काम कर रहे प्रवासी श्रमिकों की मांगों पूरी नहीं किए जाने, उनका शोषण करने व पांच श्रमिकों की गिरफ्तारी का कड़ा विरोध जताया। संगठन नेताओं ने कहा कि रिफाइनरी प्रबंधन द्वारा विस्तार के लिए परियोजनाओं का ठेका अलग-अलग कंपनियों को दिया गया है। वहीं, केंद्र व प्रदेश सरकारों, आईओसीएल व पानीपत प्रशासन की नाक के नीचे हजारों श्रमिकों का शोषण किया जा रहा है। वहीं, आंदोलनकारियों के डेलिगेशन ने एसपी भूपेंद्र सिंह और एसडीएम व तहसीलदार सौरभ से मुलाकात कर ज्ञापन दिया। प्रदर्शन में जन संघर्ष मंच के फूल सिंह, किसान सभा के सचिव राजपाल, प्रधान सुरेंद्र, संदीप सिंह,



पानीपत। रिफाइनरी के मजदूरों के समर्थन में ज्ञापन देने पहुंचे विभिन्न संगठनों के पदाधिकारी।

ओमपाल, पायल, ओम प्रकाश, रोहताश मलिक, सतपाल चौहान, सुशीला, निर्मला, मुन्ना प्रसाद, करनल सिंह, दिनेश कुमार, संजय मोहित, लक्षद्वीप, सौरभ, इंद्रजीत, अरविंद आदि ने भाग लिया।

नकदी छीनकर भागने का आरोपी दोषी करार, एक बरी

हिसार। अदालत ने पैसे छीनने के मामले में सूर्यनगर निवासी गौरव को दोषी करार दिया है। उस पर झपट्टा मारकर 7900 रुपये छीनने का आरोप है। उसे 6 मारों को सजा सुनाई जाएगी वहीं मामले में दूसरे आरोपी देवू को अदालत ने सबूतों के अभाव में बरी कर दिया। इस संबंध में बरवाला क्षेत्र के गांव मतलोडा निवासी अजमेर सिंह ने शहर थाना में केस दर्ज करवाया था। अजमेर सिंह के अनुसार वह हिसार के आजगढ़ नगर में दिल्ली अस्पताल के सामने नेहरा स्टेशन की दुकान पर काम करता है। घटना के दिन 24 मार्च, 2024 को दोपहर करीब एक बजे वह दुकान से अपने घर जाने के लिए आजगढ़ नगर से फक्वारा लोक तक एक राहगीर की बाइक पर आया था। इसके बाद वह पैदल बस आड़ा जा रहा था। इसी दौरान दो लड़के आए और एक लड़के ने अजमेर सिंह की जेब पर झपट्टा मारकर 7900 रुपये छीन लिए।

जल्द स्वस्थ होने की कामना की

हरिभूमि न्यूज | अंबाला

ऊर्जा, परिवहन एवं श्रम मंत्री अनिल विज के अंबाला छावनी स्थित आवास पर सोमवार को लोक निर्माण एवं जन स्वास्थ्य अभियान्त्रिकी मंत्री रणवीर गंगवा ने पहुंच उनका जाना और उनके शीघ्र स्वस्थ होने की मंगलकामना की। इस मौके पर उनके साथ भाजपा बरवाला जिला उपाध्यक्ष मुनीष गोयल व अन्य मौजूद रहे। मंत्री अनिल विज से देर शाम हांसी से विधायक विनोद भयाना, रेवाड़ी से विधायक लक्ष्मण सिंह यादव, सोहना से विधायक तेजपाल सिंह, नारनौल विधायक ओमप्रकाश यादव और पंडरी से पूर्व विधायक तेजवीर सिंह ने हालचाल जाना और

पीडब्ल्यूडी मंत्री रणवीर गंगवा और कई विधायकों ने जाना विज का हाल



अंबाला। मंत्री रणवीर गंगवा कैबिनेट मंत्री अनिल विज से मुलाकात करते हुए।

जल्द स्वस्थ होकर जनसेवा में जुटने की कामना की। प्रसिद्ध हरियाणवी गायक वीर दाहिया ने मंत्री अनिल विज के आवास पर पहुंच अपने सुरों का जादू बिखेरा

और गीत 'सबको राम-राम है, सबको दिल से प्रणाम' गीत गाया जिस पर ऊर्जा मंत्री सहित वहां मौजूद अन्य विधायकों ने तालियां बजाते हुए सुर से सुर मिलाया।

अधिक मुनाफे का लालच देकर 1.85 लाख की ठगी

हांसी। साइबर अपराधों पर प्रभावी अंकुश लगाते हुए साइबर थाना पुलिस ने अधिक मुनाफा कमाने का लालच देकर 1.85 लाख रुपये की धोखाधड़ी करने वाले आरोपी को गिरफ्तार किया है। आरोपी से 80 हजार रुपये की राशि बरामद की है। एसआई अनिल कुमार ने बताया कि हांसी निवासी संदीप ने साइबर थाना में शिकायत दी थी कि वह थोक दवाइयों का व्यवसाय करता है और फेसबुक पर एक अज्ञात व्यक्ति द्वारा मुझे फ्रेंड रिक्वेस्ट भेजी गई। बातचीत के दौरान उक्त व्यक्ति ने व्हाट्सएप के माध्यम से संपर्क कर निवेश (इन्वेस्टमेंट) के नाम पर अधिक मुनाफे कमाने का लालच दिया। और उसके बाद आरोपियों द्वारा सुनियोजित तरीके से विश्वास में लेकर अधिक मुनाफा कमाने का लालच देकर 1.85 लाख की ठगी कर ली।

रिटायर्ड सूबेदार से 12.50 लाख रुपये ठगने वाला गिरफ्तार

हरिभूमि न्यूज | अंबाला

सेना से रिटायर्ड सूबेदार अजीत सिंह को डिजिटल अरस्ट कर व फर्जी नोटिस का डर दिखाकर 12.50 लाख रुपये ठगने के मामले में पुलिस ने अंतरराष्ट्रीय गिरोह के एक और सदस्य को काबू किया। आरोपी कापहेड़ा गांव वासी बुध राज को साइबर सेल की टीम ने राजस्थान के जोधपुर से गिरफ्तार किया। रिटायर्ड सूबेदार अजीत ने पुलिस को दी शिकायत में बताया कि 9 जनवरी को उनके पास एक अनजान नंबर से फोन आया। फोन करने वाले ने खुद को एनआईए इंस्पेक्टर रणजीत कुमार बताया। कहा कि जम्मू-कश्मीर के पहलगाम में हुए आतंकी हमले के आरोपी अफजल खान के पास से आपके व

पत्नी के आधार कार्ड मिले हैं। ठग ने दावा किया था कि आतंकी ने सूबेदार के खाते में सात करोड़ रुपये भेजे हैं। डर के कारण 13 जनवरी को एफडी तोड़ने के बाद दो अलग-अलग बैंक खातों में 12 लाख 50 हजार रुपये जमा करवा दिए थे। पैसे मिलने के बाद आरोपी ने मोबाइल बंद कर लिया। पुलिस की जांच में खुलासा हुआ है कि गिरफ्तार आरोपी बुध राज ने पहले पकड़े गए व्यक्ति की बहन के खाते का इस्तेमाल किया था। लालच देकर व्यक्ति से उसका बैंक खाता ले लिया था। उसके बाद बैंक खाते को सक्रिय करने के बाद आगे साइबर ठगों को बेच दिया था। इसी खाते का इस्तेमाल पीडित अजीत सिंह से ठगी गई राशि को ठिकाने लगाने के लिए किया गया था।

उपायुक्त व पुलिस अधीक्षक ने दी जिलेवासियों को होली पर्व की बधाई

होली पर हड़दंग मचाने वालों पर रहेगी पुलिस की नजर

हरिभूमि न्यूज | यमुनानगर

होली पर्व पर हड़दंग मचाने वाले लोगों पर पुलिस की कड़ी नजर रहेगी। इसके लिए शहर के चौकों पर पुलिस बल भी तैनात रहेगा। जिला उपायुक्त प्रीति व पुलिस अधीक्षक कमलदीप गोयल ने जिलेवासियों को रंगो का त्यौहार सौहार्द से मनाए जाने के लिए आह्वान किया। वहीं, पुलिस अधीक्षक कमलदीप गोयल ने लोगों को आह्वान किया कि होली के पर्व पर हल्लड़बाजी एवं हड़दंगबाजी न करें और प्रेम भावना से इस रंगों भरे त्यौहार को उमंगों से मनाएं। जिला उपायुक्त प्रीति व पुलिस अधीक्षक कमलदीप गोयल ने जिला वासियों को होली के पवित्र त्यौहार की शुभकामनाएं देते हुए कहा है कि होली उमंगो व रंगों का त्यौहार है जो आपस में सौहार्द और प्रेम भावना को

हड़दंग मचाया तो होगी कार्रवाई

पुलिस अधीक्षक कमलदीप गोयल ने कहा कि होली रंगों और भाईचारे का पर्व है। इसे शांति और सद्भाव के साथ मनाया जाना चाहिए। उन्होंने युवाओं से विशेष अपील करते हुए कहा कि नशा समाज और देश के विकास में सबसे बड़ी बाधा है। नशे की समस्या केवल व्यक्तित्वगत नहीं बल्कि सामाजिक समस्या है। इसलिए इसे जड़ से खत्म करने के लिए सभी को आगे आना होगा। उन्होंने आह्वान किया कि नशे जैसी बुराई का दहन



कड नशा मुक्त एवं अपराध मुक्त समाज बनाने का संकल्प है। पुलिस अधीक्षक कमलदीप गोयल ने थाना प्रबंधकों एवं चौकी प्रभारियों को निर्देश दिए गए हैं कि होली के दौरान शरावती तत्वों और अफवाह फैलाने वालों पर विशेष नजर रखें। उन्होंने मुख्य बाजार, चौक चौराहे, होटल ढाबे, धर्मशालाएं, मस्जिदें तथा अन्य भीड़ माड़ वाले स्थानों पर कड़ी सुरक्षा रखने के निर्देश दिए।

जीवन में नई खुशियां लेकर आए। उन्होंने कहा कि होली का त्यौहार सभी मतभेद भूला कर मनाया जाए। क्योंकि यह त्यौहार भाईचारे का संदेश देता है।

विशेष महिला पुलिस बल की तैनाती

पुलिस अधीक्षक कमलदीप गोयल ने कहा कि होली के अवसर पर हड़दंग करने वालों पर पुलिस की नजर रहेगी। होली के शुभ अवसर पर किसी प्रकार का हड़दंग या शांति व्यवस्था भंग न हो, इसके लिए शरावती तत्वों पर कार्रवाई की जाएगी। सभी थाना और चौकी प्रभारियों को त्यौहार के अवसर पर कानून और शांति व्यवस्था बिगाड़ने वाले को चिह्नित कर उनके खिलाफ कार्रवाई करने के जिम्मेदार होंगे। उन्होंने कहा कि होली के अवसर पर महिलाओं की सुरक्षा के लिए विशेष महिला पुलिस बल की तैनाती की गई है। इसी तरह ट्रैफिक व्यवस्था को सुचारु रूप से चलाने के लिए ट्रैफिक थाना प्रभारी को आवश्यक निर्देश दिए गए हैं। पंचों के चलते सभी चौक चौराहों पर पुलिस तैनात रहेगी।

►► नागरिकों की सालों पुरानी मांगें पूरी ►► 15 बड़े प्रोजेक्ट की दी सौगात ►► हर वर्ग का रखा ख्याल

हरियाणा बजट 2026

कुरुक्षेत्र को मिली कैथल से यमुनानगर फोरलेन व नए खेल स्टेडियम की सौगात

हरिभूमि न्यूज ►► कुरुक्षेत्र

मुख्यमंत्री नायब सिंह सैनी ने कुरुक्षेत्र जिले का नागरिकों के लिए बजट का पिटारा खोला है। इस बजट में प्रदेश व्यापी बड़ी योजनाओं के अलावा केवल कुरुक्षेत्र को 15 बड़े प्रोजेक्ट की सौगात दी है। इस सौगात में लोगों की सालों पुरानी मांग को पूरा करते हुए कैथल से यमुनानगर फोरलेन बनाने के साथ साथ कुरुक्षेत्र में ही नया खेल स्टेडियम बनाने की परियोजना को शामिल किया गया है।

मुख्यमंत्री नायब सिंह सैनी ने सोमवार को विधानसभा के पटल पर बजट का प्रस्ताव रखते हुए कुरुक्षेत्र जिले में लाडवा व थानेसर में भव्य विश्राम गृह, इस्माइलाबाद में सामुदायिक स्वास्थ्य केंद्र, गांव थाना में प्राथमिक स्वास्थ्य केंद्र, पिहोवा व लाडवा में एचएचवीपी के दो नए सेक्टर बनाने की परियोजना को शामिल किया गया है। इसके साथ ही पायलट प्रोजेक्ट के तौर पर सबसे पहले प्रथम आदर्श परीक्षा केंद्र स्थापित किया जाएगा। इस परियोजना को दिसम्बर 2026 तक पूरा करने का लक्ष्य भी निर्धारित किया गया है।

बजट में लाडवा में डायलिसिस केंद्र की स्थापना की घोषणा की है। इसके साथ ही लाडवा में एक नए विश्राम गृह का निर्माण किया जाएगा। मुख्यमंत्री नायब सिंह सैनी ने दो दिन पहले लाडवा अनाज मंडी में कैथल से यमुनानगर मार्ग को फोरलेन बनाने की घोषणा को बजट में शामिल किया है। लाडवा में एचएचवीपी सेक्टर स्थापित किया जाएगा। शाहबाद मारकंडा में नई ईएसआई डिस्पेंसरी स्थापित की जाएगी। मुख्यमंत्री नायब सिंह सैनी ने इस बजट में हर वर्ग का ध्यान रखा है।

एलिवेटेड रेलवे ट्रैक जल्द ही होगा नागरिकों को समर्पित : सुभाष सुधा

हरियाणा के पूर्व राज्यमंत्री सुभाष सुधा ने कहा कि मुख्यमंत्री नायब सिंह सैनी ने बजट में जिला के पहले एलिवेटेड रेलवे ट्रैक जल्द ही जनता को समर्पित करने की घोषणा की। इसके साथ ही सभी विधानसभाओं में खुलने वाले आदर्श परीक्षा केंद्र की पहली स्थापना कुरुक्षेत्र में की जाएगी, जो युवाओं के लिए बड़ी घोषणा है। इसी तरह एक राजकीय वरिष्ठ माध्यमिक विद्यालय को एकल पाली में परिवर्तित कर दिया जाएगा। उन्होंने कहा कि जिले में नए आयुष औषधालय केंद्र खोले जायेंगे। खिलाड़ियों के लिए नए खेल स्टेडियम को तैयार किया जाएगा। शिक्षा के क्षेत्र को बढ़ावा देने के लिए पीएम सेतु योजना के अंतर्गत जिले में एक हब एंड स्पोक आईटीआई कालस्टर बनाया जाएगा।

इस्माइलाबाद के पीएचसी को किया जाएगा सीएचसी में अपग्रेड : डीडी शर्मा

भाजपा नेता जयमंगल शर्मा डीडी ने कहा कि इस्माइलाबाद के प्राथमिक स्वास्थ्य केंद्र को सामुदायिक स्वास्थ्य केंद्र में अपग्रेड किया जाएगा। गांव थाना में प्राथमिक स्वास्थ्य केंद्र की स्थापना की जाएगी। इसी तरह पिहोवा में एचएचवीपी सेक्टर स्थापित किया जाएगा। उन्होंने कहा कि पिहोवा में महिला पुलिस थाना बनाया जाएगा। एक पेड़ मां के नाम अभियान के तहत पंचायत भूमि और सार्वजनिक भूमि पर बड़े पैमाने पर पौधरोपण अभियान चलाया जाएगा। इसी तरह प्रत्येक पात्र परिवार को सुरक्षित, पक्का और मूलभूत सुविधाओं से युक्त आवास उपलब्ध करवाए जा रहे हैं।

बजट हरियाणा को विकास की ऊंचाइयों तक ले जाने का रोडमैप: सुभाष कलसाना

शाहबाद के भाजपा नेता सुभाष कलसाना ने हरियाणा विधानसभा में मुख्यमंत्री नायब सिंह सैनी ने द्वारा पेश किये गये बजट को विकासोन्मुख, जनहितैषी और प्रदेश को नयी दिशा देने वाला बताया है। शाहबाद में मीडिया से बातचीत करते हुए सुभाष कलसाना ने कहा कि मुख्यमंत्री नायब सिंह सैनी द्वारा प्रस्तुत बजट हर वर्ग की अपेक्षाओं और खरा उतरने वाला है। इस अवसर पर एडवोकेट मनदीप राय, आकाशदीप मैहला सहित अनेक गणमान्य व्यक्ति मौजूद रहे। सुभाष कलसाना ने कहा कि यह बजट प्रदेश के किसानों, युवाओं, महिलाओं, कर्मचारियों, व्यापारियों और गरीब परिवारों के हितों को ध्यान में रखकर तैयार किया गया है। उन्होंने कहा कि मुख्यमंत्री नायब सिंह सैनी ने जो बजट पेश किया है वह हरियाणा को विकास की नई ऊंचाइयों तक ले जाने का मजबूत रोडमैप है।



सुभाष कलसाना

सत्ता पक्ष ने सराहा तो विपक्ष ने नकारा

हरिभूमि न्यूज ►► कुरुक्षेत्र

वित्त मंत्री नायब सिंह सैनी द्वारा सोमवार को पेश किए आम बजट को सत्ता पक्ष ने सराहनीय बताया है, जबकि विपक्ष ने इस बजट को नकारा है। इस बजट को जहां पक्ष के लोगों ने हर वर्ग के लिए फायदेमंद बताया है। कहा कि किसान, व्यापारी, कर्मचारी सहित आम वर्ग के लोगों को इस बजट से फायदा मिलेगा। किसानों के लिए भी कई अहम घोषणाएं बजट में की गई हैं। वहीं विपक्ष के लोगों ने इस बजट को नकारा दिया है। कहा कि बजट में बेरोजगारी व महंगाई को कम करने के लिए कोई प्रावधान नहीं दिया गया। व्यापारियों व किसानों के लिए भी बजट में कोई घोषणा नहीं की गई। हर वर्ग के लोगों को बजट से जो उम्मीद थी, वह पूरी नहीं हो पाई। आज महंगाई लगातार बढ़ रही है, खाद्य पदार्थों के भाव बढ़ रहे हैं। बजट को लेकर पक्ष-विपक्ष के लोगों से बातचीत की गई तो, उन्होंने इस तरह से अपनी प्रतिक्रिया दी।

बजट हर वर्ग के हित में : डीपी चौधरी

जिला परिषद के वार्ड्स चेयरमैन डीपी चौधरी ने कहा कि भाजपा की सरकार हर वर्ग को सरकार है और हर वर्ग के हितों का विशेष ध्यान कर ही सरकार ने बजट पेश किया है। बजट में सबका साथ और सबका विकास पर बल दिया है। बजट पूरी तरह संतुलित है। खिलाड़ियों को प्रोत्साहित करने के लिए भी योजना बनाई गई है। किसान, कर्मचारी, महिलाओं व युवाओं पर विशेष फोकस किया गया है।



भाजपा नहीं चाहती किसान हित : कृष्ण बूरा

इनेलो थानेसर हलका प्रधान कृष्ण बूरा ने कहा कि प्रदेश की जनता में भाजपा को इसलिए बहुत मंद दिया था कि किसान वर्ग का उत्थान होगा, किसानों की आर्थिक स्थिति में सुधार आएगा, लेकिन ऐसा नहीं हो पाया। बजट में देश दिखाया गया है कि यह सरकार किसानों का हित नहीं चाहती और न ही किसानों के लिए इस सरकार के पास कोई योजना है।



हर वर्ग में मायूसी : जवाहर गोयल

आम आदमी पार्टी लीगल सैल के प्रदेश उपाध्यक्ष एडवोकेट जवाहर गोयल ने कहा कि बजट जनता को निराश करने वाला है। कई घोषणाएं जो पहले हो चुकी हैं उन्हें दुहराया गया है। जनता के लिए कुछ नया पेश नहीं किया। हर वर्ग में मायूसी है। जनता ने बड़ी उम्मीदें लगाकर भाजपा की सरकार को बहुत दिया था, लेकिन इस सरकार ने जनता को विश्वास तोड़ दिया है। जो वायदे सत्ता में आने से पहले किए गए थे, उनमें से एक भी पूरा नहीं किया है।



विकास व रोजगार पर बल : सुधीर चुध

नगर पार्षद सुधीर चुध ने कहा कि बजट समाज के सभी वर्गों के विकास की सोच को दर्शाता है। मेक इन हरियाणा पर जोर दिया गया है। समाज के सभी वर्गों का विकास होगा और सामाजिक क्षेत्र पर बल दिया गया है। यह बजट सरकार की विकासोन्मुख सोच को दर्शाता है। बजट में ग्रामीण विकास का भी पूरा ख्याल रखा गया है।



लोकलुभावन साबित हुआ बजट : बवेजा

किसान कांग्रेस के जिलाध्यक्ष एडवोकेट मधुसूदन बवेजा ने कहा कि केंद्र सरकार द्वारा पेश किया गया आम बजट पूरी तरह से फायदा साबित हुआ है। इसमें सभी वर्गों के लोगों को अनदेखी की गई है। यह पूरी तरह से पूर्णपरीयों का बजट बनकर रह गया है। आम बजट से लोग अपने आप को ठगा महसूस कर रहे हैं। कुल मिलाकर आम बजट लोकलुभावन साबित हुआ है।



उम्मीदें हुईं तार-तार : रीना वाल्मीकि

राजीव गांधी पंचायती राज संगठन की राष्ट्रीय संयोजक रीना वाल्मीकि ने कहा कि भाजपा की सरकार से जनता को डेरों उम्मीदें थीं। बजट में जनता को कुछ नया नहीं दिया गया है। गरीब, किसान व मजदूर के हित में कोई नई योजना को धरतल नहीं दिया गया। किसानों के हितों का तनिक भी ख्याल नहीं रखा गया और व्यापारियों को भी कोई विशेष नहीं दिया। बजट पूरी तरह निराश करने वाला है।



विकासोन्मुखी है बजट : मदन मोहन छाबड़ा

हरियाणा सरकार के वित्त मंत्री नायब सिंह सैनी द्वारा विधानसभा में प्रस्तुत किया गया दूसरा बजट प्रदेश के समाज विकास को समर्पित है। भारतीय जनता पार्टी के वरिष्ठ नेता मदन मोहन छाबड़ा ने बजट का स्वागत करते हुए इसे जनहितैषी, संतुलित और दूरदर्शी बताया है। उन्होंने कहा कि यह बजट हर वर्ग की आकांक्षाओं को ध्यान में रखकर तैयार किया गया है।



मदन मोहन छाबड़ा

हर वर्ग का ख्याल रखा गया : रुबल शर्मा

भाजपा के युवा नेता रुबल शर्मा ने कहा कि यह बजट आम जन मानस के राहत देने वाला, नाग भावों की परिष्करण को साकार करने वाला, आत्मनिर्भर बनाने वाला बजट है। शिक्षा व स्वास्थ्य, गांव, गरीब, किसान, युवाओं के लिए नया नया संदेश लेकर आया। आम बजट पूरी तरह से संतुलित बजट है। इसमें हर वर्ग का ख्याल रखा गया है।



रुबल शर्मा

जन हितैषी होने का दिया सबूत : कौर

जिला परिषद की चेयरपर्सन कवलजीत कौर ने कहा कि सरकार ने बजट में लोडो लक्ष्मी योजना का दायरा बढ़ाया गया है। 25 सितंबर 2026 से 1 लाख रुपये से बढ़कर 1,80,000 रुपये की जाएगी पात्रता सीमा। मुख्यमंत्री ने बजट में हर वर्ग का ख्याल रखा है। इस बजट से प्रदेश विकास की ओर अग्रसर होगा।



कवलजीत कौर

जनता की उम्मीदों पर खरा नहीं उतरा : सुरेंद्र

कांग्रेस नेता सुरेंद्र सैनी ने कहा कि भाजपा की सरकार से जनता को डेरों उम्मीदें थीं। बजट में जनता को कुछ नया नहीं दिया गया है। गरीब, किसान व मजदूर के हित में कोई नई योजना को धरतल नहीं दिया गया। किसानों के हितों का तनिक भी ख्याल नहीं रखा गया और व्यापारियों को भी कोई विशेष नहीं दिया। बजट पूरी तरह निराश करने वाला है।



सुरेंद्र सैनी

रिफाइनरी के आंदोलनरत मजदूरों के पक्ष में किया प्रदर्शन, सौंपा ज्ञापन



हरिभूमि न्यूज ►► कुरुक्षेत्र

रिफाइनरी के आंदोलनरत मजदूरों के पक्ष में, दमन की इस कार्यवाही के विरोध में आज राज्य भर में प्रदर्शनों की कार्यवाही को लेकर जिला कुरुक्षेत्र में सौंपा, सर्व कर्मचारी संघ, रिटायर्ड कर्मचारी संघ, किसान सभा ने विरोध प्रदर्शन करते हुए केंद्रीय श्रम मंत्री भारत सरकार व मुख्यमंत्री हरियाणा सरकार के नाम उपायुक्त कुरुक्षेत्र के माध्यम से ज्ञापन सौंपा।

विरोध प्रदर्शन में अनिल कुमार सीटू जिला सहसंयोजक, सुनील रत्न सीटू सहसंयोजक, संदीप नरवाल जिला सचिव सर्व कर्मचारी संघ, ओम प्रकाश जिला प्रधान रिटायर्ड कर्मचारी संघ, रोशन लाल जिला सचिव अखिल भारतीय किसान सभा, भीम सिंह सैनी रिटायर्ड कर्मचारी, आदि ने मांग करते हुए कहा है कि वेतन बढ़ोतरी समेत तमाम मांगों का सम्मानजनक ढंग से निपटारा किया जाना चाहिए।

प्रमुख मांगें

ज्ञापन के माध्यम से मांग की कि निपटारा हो और त्रिपक्षीय समझौता किया जाए। 8 घंटे की इष्टुटी का सख्ताई से पालन हो। ओवर टाइम का डबल वेतन मिले। वेतन का भुगतान प्रत्येक माह की 7 तारीख से पहले वर्कर के खाते में सीधा भेजा जाए। पीएफ ईएसआई समेत तमाम श्रम कानून का सख्ती से पालना हो और इनका उल्लंघन करने वाले ठेकेदारों के खिलाफ कार्रवाई की जाए। वर्क साइट पर कैंटीन, शौचालय, विश्राम कक्ष सहित तमाम सुविधाएं मुहैया करवाई जाए।

एक ही रात में 3 जगह चोरी दो दुकानों के शटर उखाड़े

शाहबाद। शहर में चोरी की वारदातें लगातार बढ़ती जा रही हैं। सोमवार तड़के चोरों ने दुस्साहस दिखाते हुए एक ही रात में दो दुकानों के शटर उखाड़ दिए और एक अन्य दुकान के ताले तोड़कर लाखों रुपये के सामान पर हाथ साफ कर दिया। लगातार हो रही इन घटनाओं से दुकानदारों में रोष और दहशत का माहौल है।



चोरों की वारदातें लगातार बढ़ती जा रही हैं।

सबसे बड़ी वारदात लाडवा रोड स्थित शुगरमिल के पास श्री गणेश हार्डवेयर एंड सेनेटरी स्टोर में हुई। दुकान संचालक विकास कुमार ने बताया कि तड़के 12 बजे नकाबपोश चोर पिकअप वाहन पर सवार होकर आए। चोरों ने पहले दुकान का शटर उखाड़ा और फिर अंदर घुसकर करीब 30 मिनट तक इस्त्रीयों से चोरी की वारदात को अंजाम दिया। चोर पाली की मोटर्स और अन्य कीमती सामान चुरा ले गए। चोरों ने दुकान के बाहर लगे सीसीटीवी कैमरे और लाइट भी तोड़ दीं तथा गल्ले में रखी 10 से 12 हजार रुपये की नकदी भी ले गए। इस घटना में करीब 4 से 5 लाख रुपये के नुकसान का अनुमान है। विकास ने बताया कि सुबह पड़ोसी दुकानदार ने फोन कर शटर उखाड़े होने की सूचना दी। जिस पर चोरी की घटना के बारे में पुलिस को बताया गया। दूसरी घटना जीटी रोड पर रणबीर सिंह हुड्डा पार्क के करीब स्थित गौरव रिपेयरिंग वर्कशॉप में हुई। यहां भी चोरों ने शटर उखाड़कर अंदर रखी बैरिंग और लोहे के सगल चोरी कर लिए। तीसरी वारदात में चोरों ने एक चाय के खोखे के ताले तोड़कर नैस सिलेंडर चोरी कर लिया।

वर्तमान जीवनशैली के कारण रीढ़ की हड्डी की समस्याएं तेजी से बढ़ रही : जैन

हरिभूमि न्यूज ►► कुरुक्षेत्र

धार्मिक आस्था, सामाजिक उत्तरदायित्व और जनसेवा की प्रेरणादायी भावना को साकार करते हुए पं. बलराम गौतम पीठाध्यक्ष पराशक्ति साधक वेद पाठशाला चैरोटेबल ट्रस्ट, माँ कात्यानी मंदिर ब्रह्मसरोवर कुरुक्षेत्र ने अपने जन्मोत्सव के पावन अवसर पर शत्रुघ्न श्रीहनुमान मंदिर परिसर आकाश नगर में एक भव्य निःशुल्क चिकित्सा शिविर का आयोजन कराया। यह जनकल्याणकारी शिविर डीआर जैन न्यूरोकेयर एंड मल्टीस्पेशलिटी हॉस्पिटल के सोझन एवं सहयोग से सफलतापूर्वक सम्पन्न हुआ। ब्रेन एवं स्पाइन न्यूरो सर्जन डॉ. हिमांशु



शिविर में मौजूद चिकित्सक।

जैन ने कहा कि वर्तमान जीवनशैली के कारण रीढ़ की हड्डी संबंधी समस्याएँ तेजी से बढ़ रही हैं और अब युवा वर्ग भी सर्वाइकल, साइटिका एवं कमर दर्द जैसी परेशानियों से प्रभावित हो रहा है। उन्होंने कहा कि बुजुर्ग हमारे समाज की अमूल्य धरोहर हैं और उनका स्वास्थ्य सुरक्षित रखना हम सभी का दायित्व है।

162 लोगों का किया चेकअप शिविर का नेतृत्व कर रहे डॉ. संजय शर्मा ने कहा कि जन्मोत्सव जैसे निजी अवसरों को समाज सेवा से जोड़ना ही सच्चे उत्सव का स्वरूप है। इस 2079वें निःशुल्क मेडिकल कैंप में क्षेत्र के 162 रोगियों को विशेषज्ञ परामर्श, ब्रॉड शुगर, पल्स रेट, हीमोग्लोबिन जांच तथा निःशुल्क दवाइयों प्रदान की गईं।

दुकानों पर गुलाल की सजी कतारें राहगीरों का ध्यान खींच रही

20 से लेकर 400 रुपये तक की बिक रही पिचकारियां

होली पर्व : रंगो से बाजार सजकर तैयार, प्रेशर पंप वाली पिचकारियां बच्चों को खूब लुभा रही

हरिभूमि न्यूज ►► कुरुक्षेत्र

रंगों का त्योहार होली 4 मार्च को मनाया जाएगा। होली के रंगों से शहर के बाजार सज गए हैं। लोगों ने रंग, पिचकारी खरीदना शुरू कर दिया है। दुकानदारों का कहना है कि इस बार होली पर्व महीने के शुरूआत में होने के कारण अच्छा कारोबार रहने की संभावना है। बाजार में होली और फाग के मद्देनजर पिचकारियों और गुलाल की स्टॉलें सज चुकी हैं। बाजार में आठ प्रकार का गुलाल बिक्री के लिए उपलब्ध है। पिचकारियों की बात करें तो गुलाल गन, लड्डू गोपाल की पिचकारी, गुलाल गिफ्ट पैक, म्यूजिकल पिचकारी, फौजी रंग की पिचकारी, गुलाल सिलेंडर, होली मास्क, मिक्की माइस वाटर टैंक, मुर्गा, वेलवेट, पीहू आदि सामान से बाजार पटा पड़ा है। रंगों के पर्व होली की दस्तक के साथ ही



दुकान पर सजी पिचकारियां।

शहर का बाजार पूरी तरह रंगमय हो उठा है। मुख्य बाजार, मोहन नगर, रेलवे रोड पर लगी दुकानों में रंग-बिरंगी पिचकारियों और गुलाल की सजी कतारें राहगीरों का ध्यान खींच रही हैं। दुकानों पर इस बार पारंपरिक प्लास्टिक पिचकारी के

साथ-साथ नए डिजाइन की पिचकारियों ने खास जगह बनाई है। थ्रैडोआकार, टैंक माडल, कार्टून कैरेक्टर, पानी की गन और प्रेशर पंप वाली पिचकारियां बच्चों को खूब लुभा रही हैं। छोटे बच्चों के लिए हल्की और सुरक्षित

हर्बल गुलाल की डिमांड अधिक

रंगों की बात करें तो बाजार में हर्बल गुलाल और ऑर्गेनिक रंगों की मांग बढ़ी है। बाहकों में केमिकल मुक्त रंगों को लेकर जागरूकता देखी जा रही है। गुलाबी, पीला, हरा और नीला रंग सबसे अधिक बिक रहे हैं। इसके अलावा बच्चों के लिए स्प्रे कलर और रंगीन फेस पैट भी उपलब्ध हैं। कई दुकानों पर रिक्शन फ्रेंडली और नेचुरल टैग वाले उत्पादों की अलगाव से सजावट की गई है।

पिचकारियां भी बाजार में उपलब्ध हैं। 20 से लेकर 400 रुपये तक की पिचकारियां बिक रही हैं, जबकि बड़े टैंक माडल और बैटरी से चलने वाली पिचकारियों की कीमत 500 रुपये तक पहुंच रही है।



श्रीकृष्ण आयुष विश्वविद्यालय में फूलों और गुलाल के साथ मना उत्सव

कुरुक्षेत्र। श्रीकृष्ण आयुष विश्वविद्यालय में रंगों का त्योहार होली बड़े उत्साह और उल्लास के साथ मनाया गया। कुलपति प्रो. वैद्य करतार सिंह धीमान और कुलपति प्रो. बिजेंद्र सिंह तोमर ने शिक्षकों, कर्मचारियों और विद्यार्थियों के साथ फूलों और गुलाल से होली खेलकर सभी को शुभकामनाएं दीं। इस अवसर पर विद्यार्थियों ने रंगारंग सांस्कृतिक कार्यक्रम प्रस्तुत किए। डांस, गीत, कविता और श्लोक-शायरी को प्रस्तुतियों ने माहौल को उत्साह से भर दिया। पूरा परिसर रंगों, हंसी और उमंग से सराबोर नजर आया। इस अवसर पर कुलपति प्रो. धीमान ने प्रह्लाद के प्रसंग का उल्लेख करते हुए कहा कि होली केवल रंगों का पर्व नहीं, बल्कि सत्य, आस्था और सकारात्मकता की विजय का प्रतीक है। उन्होंने कहा कि जैसे भक्त प्रह्लाद ने विपरीत परिस्थितियों में भी अपने विश्वास और धैर्य को बनाए रखा, उसी प्रकार हमें भी जीवन में प्रेम, सद्भावना और एकता को अपनाना चाहिए।

कला सृष्टि मंच का होली के रंग अपनों के संग कार्यक्रम बना यादगार उत्सव



कुरुक्षेत्र। नगर की कला और संस्कृति को समर्पित संस्था कला सृष्टि मंच द्वारा होली के पावन अवसर पर होली के रंग अपनों के संग शीर्षक से एक भव्य एवं उल्लासपूर्ण कार्यक्रम का आयोजन रेलवे रोड स्थित एक निजी होटल में किया गया। कार्यक्रम में नगर के प्रतिष्ठित परिवारों के सदस्यों एवं महिलाओं ने उत्साहपूर्वक भाग लेते हुए सांस्कृतिक प्रस्तुतियों से वातावरण को रंगमय बना दिया। कार्यक्रम की शुरूआत पारंपरिक फाग गीतों और रंगारंग प्रस्तुतियों के साथ हुई। वरिष्ठ सदस्यों एवं महिलाओं ने होली के पारंपरिक गीतों, नृत्य एवं समूह प्रस्तुतियों के माध्यम से आपसी प्रेम, सौहार्द और भाईचारे का संदेश दिया। मंच पर प्रस्तुत हर कार्यक्रम ने दर्शकों को भावविभोर कर दिया और पूरे सभागार में उल्लास एवं आत्मीयता का वातावरण छा गया। संस्था के अध्यक्ष अनन्तराष्ट्रीय कलाकार बुज किशोर शर्मा ने अपने संबोधन में कहा कि होली केवल रंगों का पर्व नहीं, बल्कि रिश्तों को खेद के रंग से सराबोर करने का अवसर है। कार्यक्रम में संस्था के संरक्षक जय मंगल सिंगला, नीरज आश्री, सुरेंद्र सीकर्री, रश्मि सीकर्री, सुरेश, सत्य गूष्ण, दीपक कौशिक, अखिल कल्याण, सहदेव शर्मा, विमल अग्रवाल, डा सुप्रिस्थिता शर्मा, दान शर्मा, नूपुर शर्मा, राजेश सिंगला, सुनील दत्त शर्मा, डा.कमल शर्मा,कमला अरोड़ा, रमा शर्मा, मंजू सिंगला, संचोच रिंकू खड्डा, मयना शर्मा, सुशील कुमार आदि मौजूद रहे।

पासकर्ता ग्राम पंचायत बीड़-सोन्टी
खण्ड लाडवा, जिला कुरुक्षेत्र (हरियाणा) मो. 9996243090
नीलामी सूचना
सर्व साधारण को सूचित किया जाता है कि दिनांक 10.03.2026 को प्रातः 11.00 बजे गांव बीड़ सोन्टी में गुरुद्वारा साहित्य में एस.सी. चौपाल व एस.सी. चौपाल में कण्डम बिल्डिंग की खुली बोली आयोजित की जाएगी। इच्छुक व्यक्ति बोली में भाग ले सकते हैं, बोलीदाता को र. 20,000/- बतौर सिक्योरिटी जमा करवानी होगी। बोली से सम्बन्धित सभी नियम एवं शर्तें मौके पर ही बताई जाएंगी।
हस्ता/- सरपंच, ग्राम पंचायत बीड़-सोन्टी,
खण्ड लाडवा (कुरुक्षेत्र) मो. 9996243090

होली पर्व को लेकर रामलीला मैदान में पूजन के लिए श्रद्धालुओं की लगी कतारें

बुराई पर अच्छाई व शक्ति पर भक्ति की विजय के रूप में मनाया जाता है होलिका पर्व



नारायणगढ़। होली पूजन करते लोग।

हरिभूमि न्यूज़ ▶▶ नारायणगढ़
होली के पावन अवसर पर सोमवार को एचएलआरडीसी कांप्लेक्स के सामने व रामलीला मैदान में शहरवासियों ने परंपरागत तरीके व पूर्ण श्रद्धा-भाव से होली पूजन किया। शाम के समय होलिका दहन किया गया। सुबह से ही होलिका दहन स्थान पर श्रद्धालुओं का तांता लगना शुरू हो गया था। इस पर्व को बुराई पर अच्छाई व शक्ति पर भक्ति

हुड़दंग मचाने वालों पर रखी जाएगी नजर, बाइक से पटाखे चलाने वालों के खिलाफ होगी कार्रवाई

हरिभूमि न्यूज़ ▶▶ अंबाला

होली के लिए पुलिस ने कमर कस ली है। जिलेभर में विभिन्न प्रवेश द्वार व मुख्य चौक-चौराहों पर पुलिस की तरफ से नाकाबंदी की जाएगी। संवेदनशील व अन्य स्थानों पर 70 विशेष पुलिस नाके स्थापित किए जाएंगे। इन नाकों पर आने-जाने वाले हर संदिग्ध वाहन व व्यक्ति पर नजर रखी जाएगी। पुलिस की तरफ से हुड़दंगियों पर नजर रहेगी। कोई भी युवक बाइक के साइलेंसर बदलकर या बाइक से पटाखे बजाता दिखाई देगा तो उस पर कार्रवाई की जाएगी। इसको लेकर पुलिस अधीक्षक अजीत सिंह शेखावत ने सभी थाना व चौकी प्रभारियों को दिशा निर्देश दिए हैं। सिविल पुलिस के साथ-साथ पीसीआर राइडर्स, विक्क रिस्पांस टीम, दुर्गा शक्ति की विशेष टीमों अलर्ट पर रहेंगे। होली पर पुलिस की तरफ से जिलाभर में संवेदनशील इलाकों को भी चिह्नित किया गया है। इन इलाकों पर पुलिस की खास नजर रहेगी। सादी वर्दी में भी मुलाजिम

होली को लेकर पुलिस ने कसी कमर, 70 नाकों पर पुलिस के जवान तैनात

सिविल पुलिस के साथ पीसीआर राइडर्स, विक्क रिस्पांस टीम, दुर्गा शक्ति की विशेष टीमों अलर्ट

इन इलाकों में नजर बनाए रखेंगे। भौड़भाड़ वाले इलाकों जैसे बस स्टैंड, रेलवे स्टेशन, बाजार और मॉल में सादी वर्दी में भी पुलिसकर्मी तैनात किए गए हैं। इसके अलावा बुलेट बाइक से पटाखे बजाने वालों पर भी नजर रहेगी। स्वास्थ्य विभाग ने होली की तैयारी शुरू कर दी है। नागरिक अस्पतालों की एमरजेंसी में बेडों को खाली रखा जाएगा। साथ ही दवाओं का स्टॉक पूरा कर लिया

केमिकल वाले रंगों से बचें

चमड़ी रोग विशेषज्ञ डॉ. प्रमोद का कहना है कि बाजार में विक्रित वाले सस्ते रासायनिक रंगों में खतरनाक केमिकल होते हैं। ये केमिकल त्वचा में जलन व गंभीर एलर्जी जैसी समस्याएं पैदा कर सकते हैं। रंग आंखों की कॉर्निया को भी नुकसान पहुंचा सकते हैं। ऐसे में केमिकल युक्त गीले रंगों के बजाय हर्बल गुणाल या फूलों से बने प्राकृतिक रंगों का ही उपयोग करें ताकि स्वास्थ्य संबंधी जोखिमों से बचा जा सके। उन्होंने होली खेलने पर एलर्जी से बचने के लिए मिलावटी व केमिकल वाले रंगों से बचना चाहिए। त्वचा के लिए सुरक्षित या घर के बने हर्बल रंगों का ही इस्तेमाल करें। रंग खेलने वाले से पहले शरीर व बालों पर जॉइंटल तेल या लोशन लगाएं। रंग खेलने के तुरंत बाद नहा लें ताकि शरीर पर लगा केमिकल साफ हो जाए। घर में धूल-मिट्टी व जमने दें, एलर्जी के लक्षण दिखें तो आपकी गर्जनी से दवा व खाएं। जिन्हें गंभीर एलर्जी या अस्थमा की शिकायत है, जरूरी दवाएं अपने पास रखनी चाहिए।

गया है। एहतियात के तौर पर यह व्यवस्था की जा रही है।

खबर संक्षेप

मारपीट करने पर तीन के खिलाफ मामला दर्ज
जींद। नई सब्जी मंडी के निकट युवक के साथ मारपीट करने पर शहर थाना पुलिस ने तीन लोगों के खिलाफ मामला दर्ज किया है। पुलिस मामले की जांच कर रही है। श्याम नगर निवासी राजू ने पुलिस को दी शिकायत में बताया की वह नई सब्जी मंडी के निकट दोस्तों के साथ खड़ा मजाक कर रहा था। उसी दौरान बगल से गुजर रहे सैनी मोहल्ला निवासी विकास को लगा कि उसका मजाक उड़ा रहे हैं।

अवैध असलहा के साथ एक युवक गिरफ्तार
जींद। डिटेक्टिव स्टाफ पुलिस ने अवैध असलहा के साथ एक युवक को गिरफ्तार किया है। गिरफ्तार किए गए आरोपित की पहचान गांव मनोहरपुर निवासी विशाल के रूप में हुई है। पुलिस ने आरोपित के खिलाफ शास्त्र अधिनियम के तहत मामला दर्ज कर जांच शुरू कर दी है। डिटेक्टिव स्टाफ इंचार्ज के मुख्य सिपाही विजय ने बताया कि वह रोहतक रोड पर गश्त कर रहे थे।

भाविप पांच कन्याओं का सामूहिक विवाह कराएगी
सीवान। भाविप शाखा की बैठक सीवान में हुई, जिसमें 8 मार्च, रविवार को बाबा नारायण दास सत्संग भवन में होने वाले सामूहिक सरल विवाह समारोह की तैयारियों पर विस्तार से चर्चा की गई। बैठक में निर्णय लिया गया कि पांच जरूरतमंद परिवारों की कन्याओं का विवाह पूर्ण सादगी, गरिमा और सामाजिक सहयोग के साथ संपन्न करवाया जाएगा।

एसकेएस के कार्यकर्ताओं ने की जमकर नारेबाजी

पानीपत रिफाइनरी मजदूरों के समर्थन में रोष प्रदर्शन

रिफाइनरी प्रबंधन व प्रशासन के साथ ठेकेदार के खिलाफ भी की नारेबाजी

हरिभूमि न्यूज़ ▶▶ अंबाला

सेंट्रल ऑफ इंडियन ट्रेड यूनियन (सीटू) व नगरपालिका कर्मचारी संघ (एसकेएस) के कार्यकर्ताओं ने सोमवार को आंदोलनरत पानीपत रिफाइनरी मजदूरों के समर्थन में एकजुटता प्रकट कर सागर व शशांक हंस के नेतृत्व में कम्युनिटी हाल से उपमंडल अधिकारी कार्यालय तक प्रदर्शन किया। प्रदर्शनकारियों ने पानीपत रिफाइनरी की मैनेजमेंट, प्रशासन व ठेकेदारों समेत केंद्र व प्रदेश सरकार के खिलाफ जमकर नारेबाजी की। केंद्रीय श्रम मंत्री व मुख्यमंत्री के नाम एसडीएम को ज्ञापन भी सौंपा गया। इसमें आंदोलनरत रिफाइनरी मजदूरों के वेतन बढ़ोतरी सहित सभी मांगों का समाधान करने व पुलिस दमन बंद फौरन करने की मांग की गई। प्रदर्शन से पहले सीटू नेता सतीश सेठी ने कहा कि 23 फरवरी से



अंबाला। एसडीएम को ज्ञापन सौंपते प्रदर्शनकारी।

फोटो : हरिभूमि

आठ घंटे काम व अन्य मानवीय सुविधाओं के लिए हड़ताल पर

रिफाइनरी के हजारों मजदूर वेतन बढ़ोतरी, आठ घंटे काम व अन्य मानवीय सुविधाओं के लिए हड़ताल पर हैं। परन्तु प्रबंधन व ठेकेदार मांगों का निपटारा बातचीत से करने की बजाए मजदूरों पर पुलिसिया दमन कर रहा है। यही नहीं बाउंसरो द्वारा मजदूरों को डराया धमकाया जा रहा है। ऊपर से मजदूरों के समर्थन में आए सीटू व अन्य संगठन

नेताओं के खिलाफ मजदूरों से कोरे कागज पर जबरन दस्तखत करवाए जा रहे हैं। सीटू इस दमन की कार्यवाही को किसी भी सुतर में बर्दाश नहीं कर सकता। इसलिए मजदूर विरोधी सरकार व प्रशासन के खिलाफ प्रदेश भर में सीटू कार्यकर्ता सड़कों पर उतरने को मजबूर हुए हैं। सीटू द्वारा सौंपे ज्ञापन में आंदोलनरत मजदूरों से तुरंत बात कर सम्मानजनक तरीके से त्रिपक्षीय समझौता करने। आठ घंटे की ड्यूटी की सख्ती से पालना करने। ओवर टाइम का

डबल वेतन देने। हर वर्कर का महीने की 7 तारीख तक वेतन सीधे उसके बैंक खाता में जमा करने। पीएफ, ईएसआई व तमाम श्रम कानूनों की सख्ती से पालना व उलंघन करने वाले ठेकेदारों के खिलाफ कार्यवाही करने। वर्क साइट पर कैंटीन, शौचालय व विश्राम स्थल सहित तमाम सुविधाएं उपलब्ध करवाने। मजदूरों के खिलाफ दर्ज एफआईआर रद्द करने व मजदूरों व उनके समर्थन में आए लोगों को फौरन रिहा करने की मांग की गई है।

मोक्ष वृद्धाश्रम के साथ महिला आश्रम में हुई महिलाओं की आंखों की जांच

दस मरीजों में पाई मोतियाबिंद की बीमारी, सभी के हांगे आपरेशन

हरिभूमि न्यूज़ ▶▶ शहजादपुर

मोक्ष वृद्धाश्रम और महिला आश्रम गांव डेहरी में सक्षम, माधव नेत्र च्योति सोसायटी और कपिल आई अस्पताल अम्बाला शहर द्वारा संयुक्त रूप से मुफ्त नेत्र जांच शिविर का आयोजन किया गया। सभी चिकित्सीय सुविधाओं से लैस एक चल नेत्र चिकित्सालय (वैन) लेकर पहुंची कपिल आई अस्पताल की टीम ने आश्रम में रह रहे लोगों के नेत्रों की जांच की। शिविर में 33 लोगों के नेत्रों की जांच की गई जिनमें से लगभग 10 मोतियाबिंद व नेत्र रोगों से पीड़ित पाए गए। संस्था द्वारा नेत्र रोगियों को मुफ्त दवाईयां दी गई व घोंघरा की कि जिन रोगियों को नंबर के चश्मों की जरूरत है उन्हें नंबर के



शहजादपुर। वैन में मरीजों की आंखों की जांच करते विशेषज्ञ।

उपलब्ध न हो के निवारण हेतु इसमें इन्वर्टर की सुविधा भी है। अत्यधिक गर्मी के मौसम के लिए वातानुकूलन व्यवस्था भी इसमें उपलब्ध है। इस वैन के द्वारा उनका अपरेशन मुफ्त करवाया जा सके। बता दें कि सभी चिकित्सीय सुविधाओं से लैस इस चल नेत्र चिकित्सालय (वैन) का उद्घाटन 1 मार्च को पूर्व मंत्री असीम गोयल ने किया गया। यह वाहन दूरस्थ क्षेत्रों में जहां विद्युत व्यवस्था

14 मगोड़े गिरफ्तार

अंबाला। पुलिस की ओर से अपराधियों के विरुद्ध चलाए जा रहे विशेष अभियान 'ऑपरेशन आक्रमण' के तहत बड़ी कामयाबी हासिल की गई। इस अभियान के दौरान पुलिस ने न केवल पुणे अराधियों को दबोचा, बल्कि यातायात नियमों का उल्लंघन करने वालों पर भी भारी शिकंजा कसा। ऑपरेशन के दौरान पुलिस ने विभिन्न गंभीर अपराधों में संलग्न 32 अपराधियों को गिरफ्तार किया है। इसके अतिरिक्त, काबू की गिरफ्तार से दूर चल रहे 14 पीओ (घोषित अपराधी) और बेल जर्पर्स को भी सफलतापूर्वक काबू किया गया है। पुलिस की इस त्वरित कार्रवाई से लगे हुए अपराधियों को काबू करने में मदद मिली। अभियान के दौरान कुल 373 चालान काटे गए। विशेष रूप से खतरनाक ड्राइविंग और लेन उल्लंघन करने वाले लोगों पर ध्यान केंद्रित करते हुए लाइन चेंज ड्राइविंग के 113 चालान किए गए।

रिहायशी भवन से कीमती गहने व सामान चोरी, पुलिस ने दर्ज किया केस

अंबाला। अंबाला छावनी के तोपखाना परेड इलाके में चोरों के हाथसे लुप्त हुए हैं। चोरों ने एक सूखे घर को निशाना बनाते हुए अलमारी के ताले तोड़कर सोने-चांदी के जेवरों और नकदी चोरी कर ली। पुलिस ने मामला दर्ज कर आरोपियों की तलाश शुरू कर दी है। तोपखाना परेड के सुगील ने बताया कि वह मेहनत-मजदूरी का काम करते हैं। दोपहर करीब 12:30 बजे वह अपनी पत्नी नेहा के साथ किसी काम से अंबाला शहर गए थे। घर पर उनकी माता मौजूद थीं, जो कुछ समय के लिए पास ही स्थित अपने देवर के घर चली गईं। दोपहर करीब 3:00 बजे जब सुगील और उनकी पत्नी वापस लौटे, तो घर के मुख्य दरवाजे का कुंडा लगा हुआ था। अंदर जाकर देखा तो दोनों कमरों की लोहे की अलमारियों के ताले टूटे पड़े थे और सारा सामान बिखरा हुआ था। सुगील के अनुसार चोरों ने अलमारियों को खंगालकर कीमती सामान चोरी कर लिया। चोरी हुए सामान में सोने की 2 बालियां, चांदी के 2 कड़े, 2 जोड़ी पाजेब, बच्चों के चांदी के कड़े, 1 चांदी का हार और टोपस शामिल हैं। इसके अलावा उनकी माता के गहनों में से 2 जोड़ी चांदी के पाजेब, 1 सोने की नोजपिन और 1 सोने का कोला भी चोरी हो गया। साथ ही अलमारी में रखे पर्स से करीब 2,500 से 3,000 रुपए नकद भी गायब मिले।

बजट से स्थापित होंगे नए आयाम, किसान युवा, महिला व व्यापारियों को मिलेगा लाभ

पूर्व राज्यमंत्री असीम गोयल ने बजट की जमकर की तारीफ, विपक्षी दलों के नेताओं ने बजट को दिशाहीन करार दिया



अंबाला। राज्य सरकार द्वारा वित्त वर्ष 2026-27 के लिए प्रस्तुत किए गए बजट की सत्तापक्ष के नेताओं ने जमकर तारीफ की जबकि विपक्षी नेताओं ने बजट को दिशाहीन करार कर दिया है। बजट को प्रदेश के सर्वांगीण विकास को गति देने वाला बताते हुए पूर्व मंत्री असीम गोयल ने मुख्यमंत्री नायब सिंह सैनी का आभार व्यक्त किया है। उन्होंने कहा कि यह बजट प्रदेश के प्रत्येक वर्ग किसान, युवा, महिला, व्यापारी एवं आम नागरिक

की अपेक्षाओं पर खरा उतरने वाला है। बजट में विकास कार्यों, आधारभूत ढांचे के सुदृढ़ीकरण, शिक्षा, स्वास्थ्य एवं शहरी सुविधाओं के विस्तार पर विशेष ध्यान दिया गया है। इससे प्रदेश में विकास के नए आयाम स्थापित होंगे। उन्होंने विशेष रूप से अंबाला सहित प्रदेश के शहरों के विकास के लिए किए गए प्रावधानों का स्वागत करते हुए कहा कि इससे शहरी क्षेत्रों में आधारभूत सुविधाएं मजबूत होंगी।

प्रदेश के विकास और जनकल्याण को समर्पित बजट : संदीप सैनी

18 स्थानों पर नए डायलिसिस केंद्र स्थापित किए जाएंगे



शहजादपुर। मुख्यमंत्री बजट में रखा हर वर्ग का ख्यालसैनी द्वारा प्रस्तुत किए गए बजट का भाजपा जिला उपाध्यक्ष संदीप सैनी अंबाली ने स्वागत करते हुए इसे प्रदेश के विकास और जनकल्याण को समर्पित बजट बताया है। उन्होंने कहा कि इस बजट में प्रदेश के साथ-साथ क्षेत्र के विकास को भी विशेष प्राथमिकता दी गई है। उन्होंने बताया कि मुख्यमंत्री द्वारा प्रस्तुत बजट में प्रदेश में चार नए राजकीय बहु तकनीकी (पॉलीटेक्निक) संस्थान स्थापित करने की घोषणा की गई है, जिनमें

से एक राजकीय बहु तकनीकी संस्थान नारायणगढ़ में भी स्थापित किया जाएगा। इससे क्षेत्र के युवाओं को तकनीकी शिक्षा प्राप्त करने के लिए बेहतर अवसर मिलेंगे और उन्हें अपने ही क्षेत्र में उच्च शिक्षा की सुविधा उपलब्ध होगी। प्रदेश में स्वास्थ्य सुविधाओं को सुदृढ़ करने के उद्देश्य से 18 स्थानों पर नए डायलिसिस केंद्र स्थापित किए जाएंगे। इनमें उपमंडल अस्पताल को भी शामिल किया गया है।

सरकार का बजट बढ़ते कर्ज पर पर्दा डालने वाला दस्तावेज : रोहित जैन

जन विकास की बजाय सरकार बजट से अपने विकास के हित देख रही



अंबाला। प्रदेश कांग्रेस की अनुशासन समिति के सदस्य सचिव एडवोकेट रोहित जैन ने सोमवार को प्रदेश सरकार द्वारा प्रस्तुत वर्ष 2026-27 के बजट पर तीखी प्रतिक्रिया देते हुए कहा कि यह बजट महज राज्य की जनता पर बढ़ते कर्ज पर पर्दा डालने वाला दस्तावेज है। उन्होंने कहा कि बजट पूरी तरह से दिशाहीन है। उन्होंने कहा कि बेशक सरकार को सुदृढ़ करने के उद्देश्य से 18 स्थानों पर नए डायलिसिस केंद्र स्थापित किए जाएंगे। इनमें उपमंडल अस्पताल को भी शामिल किया गया है।

बजट आंकड़े जोड़ने में पास, जन विश्वास जोड़ने में फेल: सरवारा

बजट उस राज्य की तस्वीर पेश कर रहा जहां कागज पर विकास दौड़ रहा



अंबाला। युवा नेत्री चित्रा सरवारा ने कहा कि प्रदेश सरकार द्वारा प्रस्तुत यह बजट पहली नजर में शब्दों का विराट स्थापत्य प्रतीत होता है, किंतु जब इसके पन्नों को परत-दर-परत खोला जाता है तो स्पष्ट हो जाता है कि यह दस्तावेज जन-आकांक्षाओं का समाधान नहीं, बल्कि आंकड़ों की मात्र अलंकारिक बाजीगरी है। सरवारा ने तीक्ष्ण शब्दों में कहा कि यह बजट उस राज्य की तस्वीर पेश करता है जहां कागज पर विकास दौड़ रहा है, परंतु धरातल पर युवा बेरोजगारी की धूल फांक रहा है, किसान ऋण के चक्रव्यूह में फंसा है और मध्यमवर्गीय मंहगाई के बोझ तले कराह रहा है। उन्होंने कहा कि बजट में घोषित योजनाओं की चमक वास्तविक संसाधन-संतुलन से मेल नहीं खाती। राजस्व और व्यय के बीच का अंतरविरोध भविष्य की पीढ़ियों पर ऋण का नैतिक बोझ बढ़ाता दिखाई देता है। यदि आमदनी के स्रोत टोस और पारदर्शी नहीं हैं, तो खर्च की घोषणाएं केवल राजनीतिक घोष-वाक्य बनकर रह जाती हैं।

प्रजापिता ब्रह्माकुमारी ईश्वरीय विश्वविद्यालय में हर्षोल्लास के साथ मनाया पर्व पुरानी सब बातों को भुलाकर उत्साह-उमंग के साथ मनाएं होली

पंजाब जोन की डायरेक्टर राजयोगिनी ब्रह्माकुमारी उतरा दीदी के सानिध्य में कार्यक्रम सफल

हरिभूमि न्यूज़ ▶▶ अंबाला



अंबाला। गुलाल लगाकर नृत्य करते बच्चे व होली मनाती बीके बहनें।

अंबाला शहर के कंचघर स्थित प्रजापिता ब्रह्माकुमारी ईश्वरीय विश्वविद्यालय में होली का त्यौहार धूमधाम से मनाया गया। पंजाब जोन की डायरेक्टर राजयोगिनी ब्रह्माकुमारी उतरा दीदी के सानिध्य में कार्यक्रम सफल हुआ। समारोह में मुख्य अतिथि के रूप में शिवालिंक डिवेलपमेंट एजेंसी की

सीईओ एचसीएस पूजा कुमारी मौजूद रही। कार्यक्रम में कुमारियों ने कृष्ण राधा बनकर बरसाने की होली मनाई साथ ही नृत्य किया।

राजयोगिनी उतरा दीदी ने होली का आध्यात्मिक रहस्य हम सभी के साथ सांझा करते हुए बताया कि होली में पहले जलाते हैं फिर रंग



फोटो : हरिभूमि

लगाते हैं। सेवा केंद्र की मुख्य संचालिका राजयोगिनी ब्रह्माकुमारी शिवानी दीदी ने बताया की होली एक उमंग उत्साह का त्यौहार है। इसे पूरे उमंग उत्साह से और खुशी से मनाया चाहिए। पुरानी सब बातों को भूलकर आत्मा भाई-भाई का पाठ पक्का

कर बहुत खुशी से हमें यह त्यौहार मनाया चाहिए। सारे गिले शिकवे खत्म कर हमें आगे बढ़ना चाहिए। यही होली का त्यौहार हमें सिखाता है। इसके साथ ही उन्होंने मेंडिटेशन करा सभी की गहन शांति सुखी आनंद की अनुभूति कराई। कहा अंदर में जो भी कोई बुराई है उसका होलिका दहन कर दें। अपने साथ परिवर्तन के लिए एक दृढ़ प्रतीक्षा करें। बच्चों ने भी अपने नृत्य से सभी का मन मोह लिया बाद में फूलों के गीतों पर सभी ने होली मनाई। उतरा दीदी ने सबको आत्म स्मृति के गुलाल से तिलक दिया बाद में सभी को प्रसाद वितरण किया गया।

2.23 लाख करोड़ का बजट, पर जनता के हिस्से में कम और कर्ज का बोझ: निर्मल सिंह

जब राज्य पर देनदारियों का आंकड़ा चार लाख करोड़ के आसपास पहुंचने की आशंका की जा रही हो, तब बजट का आकार बढ़ाना उपलब्धि नहीं



अंबाला। राज्य सरकार द्वारा विधानसभा में वित्त वर्ष 2026-27 के लिए प्रस्तुत 2,23,658.17 करोड़ के बजट पर अंबाला शहर से कांग्रेस विधायक एवं पूर्व कैबिनेट मंत्री निर्मल सिंह ने तीखी,तथ्याधारित और तार्किक प्रतिक्रिया दी है। उन्होंने मुख्यमंत्री एवं वित्त मंत्री नायब सिंह सैनी द्वारा प्रस्तुत इस बजट को 'कर्ज पर टिका हुआ विस्तारवादी दस्तावेज' बताते हुए कहा कि 10.28 प्रतिशत की वृद्धि का आंकड़ा वास्तविक आर्थिक सुदृढ़ता का नहीं, बल्कि बढ़ते

दायित्वों का संकेत है। निर्मल सिंह ने कहा कि 2025-26 के संशोधित अनुमान 2,02,816.66 करोड़ से बढ़ाकर 2,23,658.17 करोड़ का प्रावधान दिखाया गया है, किंतु यह नहीं बताया गया कि इस अतिरिक्त व्यय के लिए स्थायी राजस्व स्रोत क्या हैं। 'जब राज्य पर कुल देनदारियों का आंकड़ा चार लाख करोड़ के आसपास पहुंचने की आशंका व्यक्त की जा रही हो, तब बजट का आकार बढ़ाना उपलब्धि नहीं, बल्कि भविष्य पर ऋण का बोझ डालना है।